



සබරගමුව පළාත් අධ්‍යාපන දෙපාර්තමේන්තුව - සති පාසල

විෂය - ගිණුම්කරණය

සතිය - 4

ශ්‍රේණිය - 12

සකස් කළේ - අමායා ගුණරත්න මිය, ර/කිරිඇල්ල ම.ම.වි.

නිපුණතාව 2.0 - ව්‍යාපාරයක ගනුදෙනු හා සිද්ධීන් ගිණුම්කරණ සමීකරණය ඇසුරෙන් ඉදිරිපත් කරයි.

නිපුණතා මට්ටම 2.1 - ව්‍යාපාරයක වත්කම්, වගකීම් හා හිමිකම්වල එකතුවට සමාන වන ආකාරය විග්‍රහ කරයි.

මූලික ගිණුම්කරණ සමීකරණයේ සංරචකයන් -

1. වත්කම්
2. වගකීම්
3. හිමිකම්

මූලික ගිණුම්කරණ සංරචකයන්ගෙන් ගිණුම්කරණ සමීකරණය ගොඩනැගෙන ආකාරය -

අයිතිකරු ව්‍යාපාරයට යොදවා ඇති සම්පත් ප්‍රාග්ධනය ලෙස හඳුන්වන අතර මෙය ව්‍යාපාරයේ හිමිකම් ලෙසද හඳුන්වයි. අයිතිකරු පමණක් ව්‍යාපාරයට සම්පත් යොදවා ඇති විට ගිණුම්කරණ සමීකරණය වන්නේ,

$\text{වත්කම්} = \text{හිමිකම්}$

ව්‍යාපාරයට අයිතිකරුගේ ප්‍රාග්ධනය ප්‍රමාණවත් නොවන විට බාහිර පාර්ශ්වයන්ගෙන් මුදල්, භාණ්ඩ තොග හෝ වෙනත් වත්කම් ණයට ගැනීමට සිදු වේ. එම නිසා වගකීම් බිහි වේ. එවිට ගිණුම්කරණ සමීකරණය වන්නේ,

$\text{වත්කම්} = \text{හිමිකම්} + \text{වගකීම්}$

වගකීම්වල මූලික ලක්ෂණ

1. අතීත සිදුවීමක ප්‍රතිඵලයක් වීම.
2. වර්තමාන බැඳීමක් පැවතීම.
3. ආර්ථික සම්පත් පවරා දීම.

අභ්‍යාස

1. වත්කම්වල මූලික ලක්ෂණ 03 ලියන්න.
2. ආර්ථික සම්පතක් යනුවෙන් කුමක් අදහස් වේද?

